

॥ श्री स्वामी समर्थ ॥

॥ श्री सौभाग्य-कवच-स्तोत्र-साधना ॥

।श्री गणेशाय नमः।

श्री स्वामी समर्थाय नमः ।

॥ श्री ललिता-त्रिपुर-सुन्दर्यै नमः॥

॥ पूर्व-पाठिका-श्री पार्वत्युवाच ॥

कैलास-शिखरे रम्ये, सुखासीनं सुरार्चितम्। गिरीशं गिरिजा स्तुत्वा,
स्तोत्रवेदान्त-पारगेः॥ प्रणम्य परया भक्त्या,
तमपृच्छत् कृताञ्जलिः।रहस्यं रक्षणं किं वा, सर्व-सम्पत्-करं वद ॥१॥

॥ श्री शिव उवाच ॥

शृणु देवि! प्रवक्ष्यामि, यस्मात् त्वं परिपृच्छसि। यस्य श्रवण - मात्रेण, भव -
भीतिर्न जायते॥

एतत् सौभाग्य-कवचं, रहस्याति-रहस्यकम्। सौभाग्य-कवचं देवि! शृणु
सौभाग्य-दायकम्॥२॥

॥ विनियोग ॥

ॐ अस्य श्रीसौभाग्य-कवच-स्तोत्रस्य श्री आनन्द-भैरवो ऋषिः। अनुष्टुप्
छन्दः।

श्री सौभाग्य-सुन्दरी देवता। ॐ क्लीं सौः बीजं। ह्रीं क्लीं शक्तिः आं ह्रीं क्रों
कीलकं ।

सर्व-सौभाग्य-सिद्धयर्थे पाठे विनियोगः ॥

॥ ऋष्यादि-न्यास ॥

शिरसि श्री आनन्द-भैरवाय-ऋषये नमः। मुखे अनुष्टुप्-छन्दसे नमः।
हृदि श्री सौभाग्य-सुन्दरी-देवतायै नमः। गृह्ये ॐ क्लीं सौः-बीजाय नमः।
पादयोः ह्रीं क्लीं शक्तये नमः। नाभो आं ह्रीं क्रों कीलकाय नमः।
सर्वाङ्गे सर्व-सौभाग्य-सिद्धयर्थे पाठे विनियोगाय नमः

॥ कर-न्यास ॥

ॐ ऐं अंगुष्ठाभ्यां नमः। ॐ क्लीं तर्जनीभ्यां नमः।

ॐ सौः मध्यमाभ्यां नमः। ॐ ऐं अनामिकाभ्यां नमः।

ॐ क्लीं कनिष्ठिकाभ्यां नमः। ॐ सौः कर-तल-कर-पृष्ठाभ्यां नमः।

॥ अङ्ग-न्यास ॥

ॐ ऐं हृदयाय नमः। ॐ क्लीं शिरसे स्वाहा। ॐ सौः शिखायै वषट्।
ॐ ऐं कवचाय हुम्। ॐ क्लीं नेत्र-त्रयाय वोषट्। ॐ सौः अस्त्राय फट्।

॥ ध्यान ॥

ऐहिक-पर-फल-दात्री-मैशानीं मनसि भावये मुद्राम्। ऐन्दव-कलावतं-
सामैश्वर्य-स्फुरण-परिणतिं जगताम्॥१॥

क्लीवत्व-देत्य-हन्त्रीं क्लिन्नं-मनस्कां महेश्वराश्लिष्टाम्। क्लृप्त-जनेष्ट-कर्त्रीं
कल्पित-लोक-प्रभां नमामि कलाम्॥२॥

सौभाग्य-दिव्यक-निधिं सौरभ-कच-वृन्द-विचलदलि-मालाम्। सोशील्यशेष-
तल्पां सौन्दर्य-विभा-मञ्जरीं कलये॥३॥

पाश-पाणि सृणि-पाणि भावये चाप-पाणि शर-पाणि दैवतम्। यत्-प्रभा-
पटल-पाटलं जगत् पद्म-राग-मणि-मण्डपायते। ४॥

हेमाद्रौ हेम-पीठ-स्थितामखिल-सुरैरीड्यमानां विराजत्। पुष्पेषिष्वास-
पाशांकुश-कर-कमलां रक्त-वेषाति-रक्ताम्॥ ५॥

दिक्षूद्यद्विश्रुतुर्मर्मणि-मय-कलशेः पञ्च -शक्त्याश्चितेः स्व- भ्रष्टेः
क्लृप्ताभिषेकां भजत भगवतीं भूतिदामन्त्य-यामे॥६॥

॥ मानस-पूजन ॥

ॐ लं पृथिवी-तत्त्वात्मक गन्धं श्रललिता-त्रिपुरा-प्रीतये समर्पयामि नमः।

ॐ हं आकाश-तत्त्वात्मक पुष्पं श्रीललिता-त्रिपुरा-प्रीतये समर्पयामि नमः।

ॐ यं वायु-तत्त्वात्मक धूपं श्रीललिता-त्रिपुरा-प्रीतये घ्रापयामि नमः।

ॐ रं अग्नि-तत्त्वात्मक दीपं श्रीललिता- त्रिपुरा-प्रीतये दर्शयामि नमः।

ॐ वं जल-तत्त्वात्मक नैवेद्यं श्रीललिता-त्रिपुरा-प्रीतये निवेदयामि नमः।

ॐ ॐ सं सर्व-तत्त्वात्मक ताम्बूलं श्रीललिता-त्रिपुरा-प्रीतये समर्पयामि नमः।

॥ मूल कवच-पाठ ॥

शिखाग्रं सततं पातु, मम त्रिपुर - सुन्दरी।

शिरः कामेश्वरी नित्या, तत्-पूर्वं भग-मालिनी॥ १ ॥

नित्य-क्लिन्नाऽवतादक्षं, भेरुण्डा तस्य पश्चिमम्।

वन्हि-वासिन्यवेद् वामं, मुखं विद्येश्वरी तथा ॥ २ ॥

शिव-दूती ललाटं मे, त्वरिता तस्य दक्षिणम्।

तद्-वाम - पार्श्वमवतात्, तथैव कुल - सुन्दरी॥ ३॥

नित्या पातु भ्रुवोर्मध्यं, भ्रुवं नील - पताकिनी।

वाम-भ्रुवं तु विजया, नयनं सर्व - मङ्गला ॥ ४॥

ज्वाला-मालिन्यक्षि वामं, चित्रा रक्षतु पक्षमणी।
दक्ष-श्रोत्रं महा-नित्या, वामं पातु महोद्यमा ॥ ५ ॥
दक्षं वामं च वटुका, कपोलौ क्षेत्र - पालिका।
दक्ष - नासा - पुटं दुर्गा, तदन्यं तु भारती ॥ ६ ॥
नासिकाग्रं सदा पातु, महा - लक्ष्मर्निरन्तरम्।
अणिमा दक्ष - कटि, महिमा च तदन्यकम् ॥ ७ ॥
दक्ष-गण्डं च गरिमा, लधिमा चोत्तरं तथा ।
ऊर्ध्वोष्ठकं प्राप्ति-सिद्धिः, प्राकाम्यमधरोष्ठकम् ॥ ८ ॥
ईशित्वमूर्ध्व- दन्तांश्च, ह्यधो-दन्तान् वशित्वकम् ।
रस-सिद्धिश्च रसनां, मोक्ष-सिद्धिश्च तालुकम् ॥ ९ ॥
तालु - मूल-द्वयं ब्राह्मी - माहेश्वर्यो च रक्षताम् ।
कौमारी चिबुकं पातु, तदधः पातु वैष्णवी ॥ १० ॥
कण्ठं रक्षतु वाराही, चैन्द्राणी रक्षतादधः।
कृकाटिकां तु चामुण्डा, महा-लक्ष्मीस्तु सर्वतः ॥ ११ ॥
सर्व-संक्षोभिणी-मुद्रा, स्कन्धं रक्षतु दक्षिणम् ।
तदन्यं द्राविणी-मुद्रा, पायादंस - द्वयं क्रमात् ॥ १२ ॥
आकर्षणी वश्य-मुद्रा, चोन्मादिन्यथ दक्षिणम् ।
भुजं महांकुशा वामं, खेचरी दक्ष - कक्षकम् ॥ १३ ॥
वाम-कक्षं बीज-मुद्रा, योनि-मुद्रा तु दक्षिणम् ।
लसत् त्रिखण्डिनी-मुद्रा, वाम - भागं प्रपालयेत् ॥ १४ ॥
श्रीकामाकर्षिणी नित्या, रक्षताद् दक्ष - कूर्परम् ।
कूर्परं वाममवतात्, सा बुद्धयाकर्षिणी तथा ॥ १५ ॥

अहङ्कारार्कषिणी तु, प्रकाण्डं पातु दक्षिणम् ।
 शब्दाकर्षिणिका वामं, स्पर्शाकर्षिणिकाऽवतु ॥ १६ ॥
 प्रकोष्ठं दक्षिणं पातु, रूपाकर्षिणिकेतरम् ।
 रसाकर्षिणिका पातु मणि-वन्धं च दक्षिणम् ॥ १७ ॥
 गन्धाकर्षिणिका वामं, चित्ताकर्षिणिकाऽवतु ।
 करभं दक्षिणं धैर्याकर्षिणी पातु वामकम् ॥ १८ ॥
 स्मृत्याकर्षिण्यसो वामं, नामाकर्षिणिकेतरम् ।
 बीजाकर्षिणिका पायात्, सततं दक्षिणांगुलीः ॥ १९ ॥
 आत्माकर्षिणिका त्वन्या, अमृताकर्षिणी नखान् ।
 शरीराकर्षिणी वाम - नखान् रक्षतु सर्वदा ॥ २० ॥
 अनङ्ग-कुसुमा शक्तिः, पातु दक्षिण - स्तनोपरि ।
 अनङ्ग - मेखला चान्य - स्तनोर्ध्वमभि-रक्षतु ॥ २१ ॥
 अनङ्ग - मदना दक्ष - स्तनं तच्चूचुकं पुनः ।
 रक्षतादनिशं देवी, ह्यनङ्ग - मदनातुरा ॥ २२ ॥
 अनङ्ग -रेखा वामं तु, वक्षोजं तस्य चूचुकम् ।
 अनङ्ग - वेगिनी क्रोडमनङ्घस्यांकुशाऽवतु ॥ २३ ॥
 अनङ्ग-मालिनी पायाद्, वक्ष -स्थलमहर्निशम् ।
 सर्व-संक्षोभिणी शक्तिर्हत् सर्व-द्राविणी परा ॥ २४ ॥
 कुक्षिं सर्वाकर्षिणी तु, पातु पाश्वं च दक्षिणम् ।
 आहलादिनी वाम-पार्श्व, मध्यं सम्मोहिनी चिरम् ॥ २५ ॥
 सा सर्व-स्तम्भिनी पृष्ठं, नाभि वे सर्व-जुम्भिणि ।
 वशङ्करी वस्ति-देशं, सर्व - रज्जिनी मे कटिम् ॥ २६ ॥

सा तु सर्वान्मादिनी मे, पायाज्जघन-मण्डलम् ।
 सर्वार्थ-साधिनी शक्तिः, नितम्बं रक्षतान्मम ॥ २७ ॥
 दक्ष-स्फिचं सदा पातु, सर्व-सम्पत्ति-पूरिणी ।
 सर्व-मन्त्र-मयी शक्तिः, पातु वाम-स्फिचं मम ॥ २८ ॥
 पायात् कुकुन्दर-द्वन्दं, सर्व-द्वन्द-क्षयङ्करी ।
 सर्व-सिद्धि-प्रदा देवी, पातु दक्षिण वक्षणम् ॥ २९ ॥
 सर्व-सम्पत्-प्रदा देवी, पातु मे वाम-वक्षणम् ।
 सर्व-प्रियङ्करी देवी, गुह्यं रक्षतु मे सदा ॥ ३० ॥
 मेढ्रं रक्षतु मे देवी, सर्व-मङ्गल-कारिणी ।
 सर्व-काम-प्रदा देवी, पातु मुष्कं तु दक्षिणम् ॥ ३१ ॥
 पायात् तदन्यमुष्कं तु, सर्व-दुखः-विमोचिनी ।
 सर्व-मृत्यु-प्रशमनी, देवी पातु गुदं मम ॥ ३२ ॥
 पातु देवी गृह्य-मध्यं. सर्व-विघ्न-निवारिणी ।
 सर्वाङ्ग-सुन्दरी देवी, रक्षताद् दक्ष-सक्थिकम् ॥ ३३ ॥ ।
 वाम- सक्थि-तलं पायात्, सर्व-सौभाग्य-दायिनी ।
 अष्टीवं मम सर्वज्ञा, देवी रक्षतु दक्षिणम् ॥ ३४ ॥
 वामाष्टीवं सर्व-शक्तिः, देवी पातु युगं मम ।
 सर्वेश्वर्य-प्रदा देवी, वक्ष-जानुं सदाऽवतु ॥ ३५ ॥
 सर्व-ज्ञान-मयी देवी, जानुमन्यं ममावतात् ।
 अव्याद् देवी वक्ष-जघां, सर्व-व्याधि-विनाशिनी ॥ ३६ ॥
 तदन्यां पातु देवी सा, सर्वाधार-स्वरूपिणी ।
 सर्व-पाप-हरा देवी, गुल्फं रक्षतु दक्षिणम् ॥ ३७ ॥

सर्वानन्द-मयी देवी, वाम-गुल्फं सदाऽवतु ।
 पाष्णिं मे दक्षिणं पायात्, सर्व-रक्षा-स्वरूपिणी ॥ ३८ ॥
 अव्यात् सदा सदा पाष्णिं, सर्वेषित-फल-प्रदा ।
 दक्षांग्रि -पार्श्व वशिनी, पूर्वं वाग्-देवता मम ॥ ३९ ॥
 सर्वं कामेश्वरी चोर्ध्वमधो वाग् - देवता मम ।
 मोदिनी प्रपदं पातु, विमला दक्षिणेतरे ॥ ४० ॥
 अगुलीररुणा पातु, दक्ष-पाद-नखोज्ज्वला ।
 तदन्या जयिनी पातु, सदा सर्वेश्वरी मम ॥ ४१ ॥
 दक्ष-वाम-पाद-तलं, कौलिनी देवता मम ।
 कुर्वन्तु जृम्भणा बाणाः, त्रैलोक्याकर्षणं मम ॥ ४२ ॥
 मोहं संहरतादिक्षु-कोदण्डं भृङ्गमौविक्रम ।
 करोतु सततं पाशो, वशीकरणमदभुतम् ॥ ४३ ॥
 विदध्यादकुशं नित्यं, स्तम्भनं शत्रु-सङ्कटे ।
 पीठं मे काम-रूपाख्यं, पातु कामान्तिकं मनः ॥ ४४ ॥
 पूर्णं पूर्ण-गिरेः पीठं, कान्ति मे जनयेत् सदा ।
 जालन्धरमन्य-जालन्धर-पीठं मे रक्षतु ॥ ४५ ॥
 सायुज्ये नियतां प्रज्ञा, श्री-पीठं श्री-करं मम ।
 कामेश्वरी त्वात्म-तत्त्वं, रक्षेद् वज्रेश्वरी तथा ॥ ४६ ॥
 विद्या-तत्त्वं शैव-तत्त्वं, पायाकछीभग-मालिनी ।
 कामं विद्यान्महा-शत्रूनमृतार्णव-मानसम् ॥ ४७ ॥
 क्रोधं क्रोधपहा हन्यान्मन्युं पैताम्बुजासनम् ।
 लोभ चिदासनं हन्याद्, देव्यात्मामृत-रूप-भाक् ॥ ४८ ॥

मोहं संहरताच्चक्र, मदं मन्त्रासनं मम।
 मात्सर्यं नाशयेन्नित्यं, मम सान्ध्यासनं तथा ॥ ४९ ॥
 आधारं त्रिपुरा रक्षेत्, स्वाधिष्ठानं पुरेश्वरी ।
 मणि-पूरं मणि-द्योता, पायात् त्रिपुर-सुन्दरी ॥ ५० ॥
 अव्यादनाहतं भव्या, नित्यं त्रिपुर-वासिनी ।
 विशुद्धि त्रिपुरा श्रीश्च, आज्ञां त्रिपुर-मालिनी ॥ ५१ ॥
 इडां मे त्रिपुर-सिद्धा, त्रिपुरा चापि पिङ्गलाम् ।
 सुषुम्नां पातु मे नित्या, पायात् त्रिपुर-भैरवी ॥ ५२ ॥
 त्रेलोक्य-मोहनं चक्र, रोम-कृपांश्च रक्षतु ।
 सर्वाशा-पूरकं चक्रं, सप्त-धातुंच रक्षतु ॥ ५३ ॥
 सर्व-संक्षोभणं चक्र, प्राणाद्यं वायु-पञ्चकम् ।
 सौभाग्यदायकं चक्रं, नागाद्यनिल-पञ्चकम् ॥ ५४ ॥
 सर्वार्थ-साधकं चक्र, कारणानां चतुष्टयम् । -
 सर्व-रक्षा-करं चक्रं, रक्षतान्मे गुण-त्रयम् ॥ ५५ ॥
 सर्व-रोग-हरं चक्र, पायात् पुर्यष्टकं मम ।
 सर्व-सिद्धि-प्रदं चक्रमव्यान्मे कोश-पञ्चकम् ॥ ५६ ॥
 सर्वानन्द-मयं चक्र, यशः कीर्तिं च रक्षतु ।
 सौन्दर्यं मन्मथः पायाद्, धृतिश्चापि रतिं मम ॥ ५७ ॥
 प्रीतिं मे पातु या प्रीतिः, रूपं पातु वसन्तकः ।
 सङ्कल्पं कल्पकोद्यानं, महा- लक्ष्मी श्रियं मम ॥ ५८ ॥
 कान्ति कपालिनी रक्षेत्, मन्दिरं मणि-मण्डपः ।
 पुत्रान् शङ्ख-निधिः पायाद्, भार्या पद्म-निधिस्तथा ॥ ५९ ॥

मार्गे क्षेमङ्करी रक्षेत्, मातङ्गी मुकुटं तथा ।
 योगिनी प्रकटाद्यास्ता, नव-द्वाराणि पान्तु मे ॥ ६० ॥
 भोजने मामन्न-पूर्णा, मातङ्गी क्रीडनेऽवतात् ।
 वने रक्षतु मां दुर्गा, जाग्रती दुष्ट-निग्रहे ॥ ६१ ॥
 त्रिधाऽहंङ्कार-नैष्ठुर्य-दोष-त्रयं मल-त्रयम् ।
 डाकिन्यो योगिनी-मुख्याः, संहरन्तु ममानिशम् ॥ ६२ ॥
 इच्छा-शक्तिर्गुरोर्भकिंति, पातु मे ज्ञानमात्मनि ।
 ज्ञानशक्तिः क्रिया-शक्तेः, वेराग्य-विषयेष्वपि ॥ ६३ ॥
 हत्-पद्म-कर्णिका-मध्ये, ह्रीङ्कारी परि-रक्षतु ।
 वैखरी श्रवणं पातु, मध्यमा मननं पुनः ॥ ६४ ॥
 योगं रक्षतु पश्यन्ती, साक्षात् ज्ञान-परा मम ।
 ब्रह्माणी जागृतं पातु, शयानं वेष्णवी तथा ॥ ६५ ॥
 सुषुप्तो चण्डिका पातु, तुर्या मे मोह-कारिणी ।
 सदा मां भैरवी पातु, जगद्-भरण-पण्डिता ॥ ६६ ॥
 चरणाम्भोरुहानन्द - परामृत - ररोरिता ।
 प्लाविनी कुण्डली पूर्णा, अन्तरान्तं सदाऽवतात् ॥ ६७ ॥
 अष्ट-दिक्षु महेन्दराद्या, सायुधाः पान्तु सर्वदा ।
 पायादूर्ध्वा दिशं ब्रह्मा, विष्णुश्चक्रायुधोप्यधः ॥ ६८ ॥
 अनावृत्तानि स्थानानि, कवचेन तु यानि मे ।
 तानि सर्वाणि रक्षन्तु, शिवाद्या गुरवः सदा ॥ ६९ ॥
 ॥ फल-श्रुति ॥

एतत् सौभाग्य-कवचं, शाङ्करं यस्तु पाठयेत्त्रि-सन्ध्यं यः पठेद् भक्त्या,

शृणुयाद् वा समाहितः ॥ १ ॥

तस्य शीघ्रेण सिध्यन्ति, सिद्धयस्त्वणिमादयः ।गुटिका-पादुकाद्यष्ट-सिद्धयः
सम्भवन्ति च ॥ २ ॥

वश्यादीन्यष्ट - कर्माणि, योगश्चाष्टाङ्ग - संयुतः ।ब्रह्मा - विष्णु - गिरीशेन्द्र -
कन्दर्प - रतिभिः सह ॥ ३ ॥

विचरन्ते तदखिलान्, सिद्ध - गन्धर्व - सेविता।तस्य स्मरणमात्रेण, ग्रह-भूत-
पिशाचकाः ॥ ४ ॥

कीट-वत् प्र-पलायन्ते, कूष्माण्डा भैरवादयः।तस्यांघ्रि -तोय-पतनात्,
प्रशाम्यति महा-रुजाः ॥ ५ ॥

तत् - पाद - कमलासक्त - रजो - लेशाभि - मर्शनात् ।वश्यं भवति शीघ्रेण,
त्रैलाक्यं स-चराचरम् ।

आबाल-महिला-भूपाः, किमु माया-विमोहिताः ॥ ६ ॥

॥ श्री वामकेश्वर-तन्त्रे नित्या-षोडशिकारणवे श्री सौभाग्य-कवचम् संपूर्ण ॥

॥ श्रीगुरुदत्तात्रेयार्पणमस्तु ॥

॥ श्री स्वामी समर्थार्पणं मस्तु॥